


L-Ordni ta' Malta

Minn Joseph Abela



Meta jaslu dawn il-granet tal-Festa Nazzjonali tal-Vitorja bla ma rridu jiġi f' mohħna l-Assedju l-Kbir ta' l-1565. Minn dak inhar il-Maltin bdew ifakkru din ir-rebħa ċelebri li mhux biss kienet sinifikanti għalina imma wkoll għall-bqija tal-pajjiżi hbieb ta' Malta li haddnu l-istess reliġjon u prinċipji. Malta rebbieha ta' l-1565, kienet taħt it-tmexxija tal-Kavallieri ta' l-Ordni ta' San Ġwann sa mill-1531. Il-Kavallieri hallew warajhom wirt enormi, beltna mhux eskluża, u dan għadna ngawduh mhux biss ahna imma daww l-eluf ta' turisti li joghghobhom iżuruna. Il-ġrajja ta' l-Assedju li hija parti intrinsika mill-istorja ta' l-Isla u li bosta jafuha tajjeb. Għaldaqstant huwa xieraq li jinghata



Il-Pirjol Fra Leone Strozzi ta' Capua fi żmien ir-Renju ta' La Sengle (Ritratt: Joseph Abela)

xi tagħrif dwar il-ġerarkija ta' l-Ordni ta' San Ġwann f' Malta.

L-Ordni, immexxi mill-Gran Mastru huwa kompost minn tmien taqsimiet jew lingwi. Il-Balliju kien il-Kap tal-lingwa li kienet tinqasam fi prijurati mmexxija minn Pirjol u dawn jergghu jinqasmu f' kommandi amministrati minn Kommendatur. Il-membri f' din l-Ordni huma ta' tliet branki; Il-Kavallieri, il-Kappillani u s-Surgenti.

Il-Gran Mastru kellu jkun ġej minn ġenituri nobbli u legittimament miż-żewwġin. Kull Gran Mastru kien jilhaq wara l-mewt tal-predeċessur tiegħu, u l-metodu ta'

l-għażla kien wiehed kumpless li jiehu t-tul biex irendi riżultat rett. Hekk kif jinhatar il-Gran Mastru l-ġdid, kull membru ta' l-Ordni kien jissottometti l-ġurament ta' l-ubbiddjenza lejha. Kien ikollu s-sigill taċ-ċomb u iehor tax-xemgħa bix-xbieha tiegħu, u taħt is-salib ta' l-Ordni. Il-Gran Mastru jkollu jċedi l-kommandi, id-dinjità, il-benefiċċji u l-uffiċċji kollha li gawda qabel, però kien jinghata numru ta' kommandi oħrajn jew "*Camerae Magistrales*". Minfloku u seta' jgħaddi minnhom bhala prenda għax-xiri tal-qamħ



Il-Balliju Fra Pierre-Andrè Suffren de Saint Tropez. (Ritratt: Joseph Abela)

għall-bżonn tal-pajjiż, u f'każijiet oħrajn fejn tinhass il-htieġa. Il-Gran Mastru kien jagħzel il-Viġarju tiegħu u Reggenti. Barra minn hekk kien iżomm erba' Kappillani fil-Palazz Maġistrali biex jindukraw ir-relikwi tal-Palazz. Mal-mewt tal-Gran Mastru, id-deheb u l-fided kienu jmorru fit-Teżor ta' l-Ordni.

Il-Balliju jew amministratur tal-propjetà kien il-Kap tal-lingwa, magħżul għaliex kien is-sid ta' l-akbar biċċa art minn fost il-membri tal-lingwa tiegħu. Din il-kariga kienet l-għola wara dik tal-Gran Mastru u l-Balliju kienu jitqassmu fi tnejn, daww Konventwali u daww Kapitulari. Daww ta' l-ewwel bid-dmir li jassisstu lill-Gran Mastru fit-tmexxija u l-

amministrazzjoni ta' l-Ordni, u ghalhekk jiffurmaw il-Kunsill, u kull Balliju kellu r-rwol partikulari kif jidher hawn taht:


Il-Balliju ta' Provenza kellu t-titlu ta' Gran Kommendatur ta' l-Ordni bl-obbligu li jissorvelja l-amministrazzjoni bhall-gbir ta' pagamenti, eżaminar ta' rendikonti u l-hażniet tal-qamh.

Il-Balliju ta' Alvernja kien il-Marixxall u l-Kap ta' l-armata.

Il-Balliju ta' Franza kien il-Gran Ospitalier u ghalhekk, jiehu hsieb l-isptarijiet, l-inventarju ta' l-Infermerija, l-ispizeriji u l-istokk tal-medicini. Il-membri li kienu jiehu hsieb il-morda kellhom it-titlu ta' "*probi homines Infirmariae*", -Nies ta' qalb tajba ta' l-Infermerija.

Il-Balliju ta' l-Italja bit-titlu ta' Ammirall kellu l-kmand tal-flotta bin-nies taghha. Il-bahhara kienu jithallsu mill-flus tat-Teżor ta' l-Ordni.

Il-Balliju ta' Aragona kien maghruf bhala l-Gran Konservatur li jikkura l-hwejjeg ta' l-Ordni u jkun



*Fra Antonio Giuseppe Cooleoni, Kaptan Generali tal-Flotta ta' l-Ordni (1782-1791)
(Ritratt: Mużew Marittimu Birgu)*

preżenti waqt it-tqassim tal-hwejjeg ta' xi membru ta' l-Ordni wara mewtu.

Il-Balliju ta' Kastilja kien il-Gran Kancellier bil-karigu li jmexxi l-

Kancellerija, assistit minn Vici-Kancellier li jiehu hsieb in-noti legali u li jiffirma l-atti u jissigillahom fil-preżenza tal-Kancellier.

Il-Balliju tal-Ġermanja kellu t-titlu ta' Gran Balliju, bl-Imdina u l-Kastell ta' Ghawdex taht il-harsien tieghu. Barra minn Malta kien fdat f'idu l-Kastell San Pietru li kien fuq art Torka, li serva ta' kenn ghall-Insara wara xi battalja.

Il-Balliju ta' l-Ingilterra kien jissejjah it-*Turkopolier*, u kien jikkmanda l-kavallerija fis-Sirja.

Il-Balliji Kapitulari ma' kellhom l-ebda ufficcju partikulari hlief titlu. Però kellhom l-istess dinjità bhal tal-Konventwali.

Il-Pirjol kien jamministra ghal sentejn, u jzomm arkivju ghad-dokumentazzjoni, il-privileggi, l-ittri tal-beneficcji u tal-kommandi. Dawn kienu jinżammu f'registri doppji tal-beni tal-Prijurat. Wahda mill-kopji kienet tkun ghall-Gran Mastru u ghall-Kunsill. Il-Pirjoli kellhom ġurisdizzjoni ċivili u kriminali u dawn kienu moghtija s-setgħa li jikkoreġu lill-membri fil-Pirjolat taghhom.

L-oghla grad fil-Pirjolat kien dak Konventwali li jissejjah ukoll *Prior Ecclesiae*, il-Pirjol tal-Knisja. Is-Santa Sede irregalatilhom xi privileggi, bhal per ezempju li setghu jiċċelebraw pontifikalment. Il-membri ta' l-Ordni kienu suġġetti mill-Pirjol Konventwali ghall-ordnijiet f'dak li jirrigwarda l-amministrazzjoni tas-Sagramenti u l-funzjonijiet ekkleżjastiċi. Responsabbiltà oħra kienet li jahtru Vigarji biex iżuru l-knejjes u l-Kappillani konnessi ma' l-Ordni.

Grad iehor fil-Pirjolat, kien il-Kommandatur meqjus bhala prop-jetarju mill-kbar. Kommenda kienet tinkiseb wara li membru ta' l-Ordni jkun ghex hames snin fil-kunvent u jkun ha sehem fi tliet kampanji kontra l-Mislem.

Il-Kommandaturi kienu fid-dover li jimmeljoraw it-tmexxija ta' l-art fdata f'idejhom u jghaddu persentaġġ mir-*responio*, fid-dhul ta' l-art lill-kunvent. Il-Pirjol Kommandatur



*Fra Gerald, il-fundatur ta' l-Ordni jidher jiehu hsieb il-morda fl-isptar.
(Ritratt: Mużew Marittimu Birgu)*



*Kavallier Profess liebes l-istollone tar-rakkmu bis-simboli tal-Passjoni. Is-Sorijiet tal-Klawura tal-Belt ixeddu l-istess stollone peress li huma fergħa ta' l-Ordni ta' Malta.
(Ritratt: Mużew Marittimu Birgu)*

kellu d-dritt li jipparteċipa fil-Kapitli Ġenerali.

Il-Membri kienu ta' tliet kategoriji; il-Kavallieri, il-Kappillani u s-Surġenti u l-ebda membru ma' seta' jghaddi minn kategorija għall-oħra. Kull membru ried ikun għalaq is-sittax-il sena. Il-Kavallieri kienu jiehdu l-voti perpetwi u jagħmlu sena novizzjat, però qabel kienu jghaddu mill-għarbiel permezz ta' eżami, għax jekk jiġu aċċettati dawn ma' kinux jistgħu jitkeċċew.

Il-Kappillani kienu jiehdu kura tal-knejjes u tal-funzjonijiet, dejjem dawk li jsiru mill-Ordni. Il-Kappillani jinqasmu fi tnejn, Konventwali u dawk ta' l-Ubbidjenza. Ta' l-ewwel magħzula uffiċjalment mill-Gran Mastru jew xi membru b' kariga għolja u dawk ta' l-Ubbidjenza kienu


mahtura mill-Kavallieri bl-approvazzjoni tal-Kapitlu Provincjali. Ta' min isemmi d-Donati li bl-approvazzjoni tal-Gran Mastru kienu jissottomettu ruhhom li jiddefendu lill-Kavallieri.

Fi hdan l-Ordni ta' Mata hemm ukoll membri nisa li jservu bhala sorijiet. Is-sorijiet ta' Sant'Orsola fil-Belt Valletta jitolbu għall-bżonnijiet ta' l-Ordni, u għalhekk kienu jiġu kompensati bi hlas relatat minn priża li kienet tinqabad mill-bastimenti ta' l-Ordni stess.

L-Ordni twaqqfet fis-seklu hdax bi skopijiet reliġjużi u ospedalieri f' Amalfi fi żmien il-Fatamidi. Meta Ġerusalem intrebhet mill-Kruċjati fl-1099, din l-Ordni, li diġà kellha xi regoli, kienet immexxija minn Fra Gerald. Maż-żmien l-Ordni hadet

bixra militari biex tiddefendi l-pellegrini u l-interessi ta' l-Insara. Il-hidma ta' l-Ordni illum hija aġġornata u tagħmel opri ta' karità. Fost oħrajn f'Malta topera bank tad-demmi li minnu jibbenefikaw bosta.

Kif jgħidu l-istorja tirrepeti ruhha, u illum l-Ordni reġa' okkupa parti mill-Forti Sant'Anġlu fil-Birgu, li minn belt na naraw iperpru fuq is-swar tal-forti ż-żewġ bnadar ta' żewġ stati sovrani b' rabtiet mill-aktar profondi. L-Isla bdiet tiehu s-sura ta' belt fiż-żminijiet bikrija ta' l-Ordni f'Malta, mdawra bis-swar ikennu l-palazzi u bosta djar mill-isbaħ li taw karattru lil din il-belt marittima. Isem din il-penisola, f' għieħ il-Gran Mastru La Sengle jissigilla l-funzjoni bejn ġensna u l-Ordni.



Krixer Casual Wear

Men & Ladies Wear

Cospicua Road,
Paola

Funderija Artistika

Prop: Joseph Chetcuti

Plot 71-72, Qasam Industrijali, Luqa LQA05
Tel: 2124 0424

Nagħmlu Bustijiet, Ornat u Statwi tal-Bronż